



முதலமைச்சர் மு.க. ஸ்டாலின் அவர்கள் நேற்று முன்தினம் (15.8.2025) சென்னையில் உடல்நலக் குறைவால் மறைவெய்திய நாகாலாந்து மாநில ஆளுநர் இல. கணேசன் அவர்களின் இல்லத்திற்கு நேரில் சென்று அவரது உடலுக்கு மலர்மாலை வைத்து அஞ்சலி செலுத்தி குடும்பத்தினருக்கு ஆறுதல் கூறினார். இந்திகழுவின்போது, நகராட்சி நிர்வாகத் துறை அமைச்சர் கே.என். நேரு, மருத்துவம் மற்றும் மக்கள் நல்வாழ்வுத் துறை அமைச்சர் மா. சுப்பிரமணியன், சட்டமன்ற உறுப்பினர்கள் ஜெ.கருணாநிதி, த.வேலு ஆகியோர் உடனிருந்தனர்.

இந்திய சுதந்திர தினத்தை முன்னிட்டு,

திருவல்லிக்கேணி பார்த்தசாரதி கோயிலில் சமத்துவ விருந்து!

துணை முதலமைச்சர் உதயநிதி ஸ்டாலின் பங்கேற்றுச் சிறப்பித்தார்!

சென்னை, ஆக. 17 -

இந்திய திருநாட்டின் சுதந்திர தினத்தை முன்னிட்டு, இந்த சமய அறநிலையத்துறை சார்பில் திருக்கோயில்களில் ஆண்டுதோறும் சிறப்பு வழிபாடு மற்றும் சமத்துவ விருந்து நிகழ்ச்சி ஏற்பாடு செய்து நடத்தப்பட்டு வருகின்றன. அந்த வகையில் நேற்று முன்தினம் (15.08.2025) 79-வது இந்திய சுதந்திர தினத்தை முன்னிட்டு சென்னையிலுள்ள முக்கிய திருக்கோயில்களில் நடைபெற்ற சிறப்பு வழிபாடு மற்றும் சமத்துவ விருந்து நிகழ்ச்சிகளில் துணை முதலமைச்சர், சட்டப்பேரவைத் தலைவர் மற்றும் அமைச்சர் பெருமக்கள் கலந்து கொண்டு சிறப்பித்தனர்.

சென்னை திருவல்லிக்கேணி பார்த்தசாரதி சுவாமி திருக்கோயிலில் இன்று நடைபெற்ற சமத்துவ விருந்து நிகழ்ச்சியில் துணை முதலமைச்சர் உதயநிதி ஸ்டாலின் அவர்களும், இந்திய சமய அறநிலையத்துறை அமைச்சர் பி.கே. சேகர்பாபு அவர்களும் கலந்து கொண்டு பொதுமக்களோடு அமர்ந்து உணவு அருந்தினர். அதனைத் தொடர்ந்து துணை முதலமைச்சர் அவர்கள் ஏழை, எளிய மக்களுக்கு வேட்பு, சேவைகளை வழங்கினார்.

இந்நிகழ்ச்சியில் சுற்றுலா, பண்பாடு மற்றும் அறநிலையங்கள் துறை கூடுதல் தலைமைச் செயலாளர் மருத்துவர் க. மணிவாசன், இந்து சமய அறநிலைத் துறை ஆணையர் பி.என். ஸ்ரீதர், கூடுதல் ஆணையர் டாக்டர் சி.பழனி, பெருநகர சென்னை மாநகராட்சி பணிகள் நிலைக்குழுத் தலைவர் என்.சிறீரகு, மாநகராட்சி மண்டல குழு தலைவர் எஸ். மதன்மோகன், மாநகராட்சி மன்ற உறுப்பினர் காமராஜ், இணை ஆணையர் திருமதி கீ. ரேணுகாதேவி, திருக்கோயில் செயல் அலுவலர் / துணை ஆணையர் திருமதி சி.நித்யா, உள்ளாட்சி அமைப்புகளின் பிரதிநிதிகள் மற்றும் அலுவலர்கள் கலந்து கொண்டனர்.

மேலும், இராயப்பேட்டை, சித்தி புத்தி விநாயகர் திருக்கோயிலில் சட்ட பேரவைத் தலைவர் மு.அப்பாவு அவர்களும், அடையாறு, அனந்தபத்மநாப சுவாமி திருக்கோயிலில், நகராட்சி நிர்வாகத்துறை அமைச்சர் கே.என். நேரு அவர்களும், திருவான்மியூர், மருத்திசுவரர் திருக்கோயிலில் வேளாண்மை - உழவர்நலத்துறை அமைச்சர் எம்.ஆர். கே. பன்னீர்செல்வம் அவர்களும், பெசண்ட் நகர், மகாலட்சுமி திருக்கோயிலில் வருவாய் மற்றும் பேரிடர் மேலாண்மைத்துறை அமைச்சர் கே.கே.எஸ்.எஸ். ஆர்.ராமச்சந்திரன் அவர்களும், வடபுழந், வடபுழந் ஆண்டவர் திருக்கோயிலில் நிதி மற்றும் சுற்றுச்சூழல் காலநிலை மாற்றத்துறை அமைச்சர் தங்கம் தென்னரசு அவர்களும், வேளச்சேரி அருள்மிகு தண்டன்ஸ்வரர் திருக்கோயிலில் சட்டத்துறை அமைச்சர் எஸ்.ரகுபதி அவர்களும் சிறப்பு வழிபாடு மற்றும் சமத்துவ விருந்தில் கலந்து கொண்டு சிறப்பித்தனர்.

திருவட்டிஸ்வரன் பேட்டை, திருவட்டிஸ்வரர் திருக்கோயிலில் வீட்டுவசதி, மது விலக்கு மற்றும் ஆயத்தரிவைத்துறை அமைச்சர் சு.முத்துசாமி அவர்களும், பாரிமுனை காளிகாம்பாள் திருக்கோயிலில் கூட்டுறவுத் துறை அமைச்சர் கே.ஆர்.பெரியசுந்தரன் அவர்களும், திருவான்மியூர், பாம்பன் சுவாமி திருக்கோயிலில் குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ.அன்பரசன் அவர்களும், தேனாம்பேட்டை, பாஸ்கப்பிரமணிய சுவாமி திருக்கோயிலில் தமிழ் வளர்ச்சி

மற்றும் செய்தித்துறை அமைச்சர் மு. பெ.சாமிநாதன் அவர்களும், கோயம்பேடு, அருள்மிகு குறுங்காலிஸ்வரர் திருக்கோயிலில் சமூகநலம் மற்றும் மகளிர் உரிமைத்துறை அமைச்சர் திருமதி பி.கீதாஜீவன் அவர்களும், திருவொற்றியூர், தியாகராஜசுவாமி திருக்கோயிலில் மீன்வளம்-மீன்வர் நலம் மற்றும் கால்நடை பராமரிப்புத்துறை அமைச்சர் அனீதா ஆர். ராதாகிருஷ்ணன் அவர்களும்,

மாங்காடு காமாட்சி அம்மன் திருக்கோயிலில் வனம் மற்றும் கதர் துறை அமைச்சர் ஆர்.எஸ்.ராஜ கண்ணப்பன் அவர்களும், சென்னை கச்சாலிஸ்வரர் திருக்கோயிலில் துறை அமைச்சர் அர.சக்கரபாணி அவர்களும், சைதாப்பேட்டை காரணீஸ்வரர் திருக்கோயிலில் மருத்துவம் மற்றும் மக்கள் நல்வாழ்வுத்துறை அமைச்சர் மா. சுப்பிரமணியன் அவர்களும், கே.கே.நகர் சக்தி விநாயகர் திருக்கோயிலில் வணிகவரி மற்றும் பதிவுத் துறை அமைச்சர் பி.மூர்த்தி அவர்களும், சென்னை ஏகாம்பேரேஸ்வரர் திருக்கோயிலில் போக்குவரத்து மற்றும் மின்சாரத்துறை அமைச்சர் எஸ்.எஸ்.சிவசங்கர் அவர்களும்,

வில்லிவாக்கம் செளமிய தாமோதர பெருமாள் திருக்கோயிலில் உயர் கல்வித் துறை அமைச்சர் முனைவர் கோ.வி. செழியன் அவர்களும், அமைந்த கரை ஏகாம்பேரேஸ்வரர் திருக்கோயிலில் தகவல் தொழில்நுட்பவியல் மற்றும் டிஜிட்டல் தேவைகள் சேவைகள் துறை அமைச்சர் முனைவர் பழனிவேல் தியாகராஜன் அவர்களும்,

திருவேற்காடு தேவி கருமாரியம் மன் திருக்கோயிலில் சிறுபான்மையினர் நலம் மற்றும் வெளிநாடு வாழ் தமிழர் நலத்துறை அமைச்சர் எஸ். எம். நாசர் அவர்களும், மயிலாப்பூர் முண்டகன்னியம் மன் திருக்கோயிலில் பள்ளிக்கல்வித் துறை அமைச்சர் அன்பில் மகேஸ் பொய்யாமொழி அவர்களும், மயிலாப்பூர் மாதவப் பெருமாள் திருக்கோயிலில் பிற்படுத்தப்பட்டோர் நலத்துறை அமைச்சர் சி.என்.மெய்யநாதன் அவர்களும், மேற்கு தாம்பரம் செல்வ விநாயகர் மற்றும் கோதண்ட

ராமர் திருக்கோயிலில் தொழிலாளர் நலம் மற்றும் திறன் மேம்பாட்டு துறை அமைச்சர் சி.வி.கணேசன் அவர்களும், சிந்தாதி ரிப்பேட்டை ஆதிபூர்ஸ்வரர் மற்றும் ஆதிதேசுவ பெருமாள் திருக்கோயிலில் பால்வளத்துறை அமைச்சர் த.மனோ தங்கராஜ் மற்றும் அரசு தலைமை கொறடா க.இராமச்சந்திரன் அவர்களும், பூங்கா நகர் முத்துக்குமார சுவாமி திருக்கோயிலில் தொழில் துறை அமைச்சர் டி.ஆர்.பி. ராஜா அவர்களும்,

கீழ்பாக்கம் பாதாள பொன்னியம்மன் திருக்கோயிலில் ஆதிதாவிட நலத்துறை அமைச்சர் மருத்துவர் மா.மதிவேந்தன் அவர்களும், சென்னை சென்னமல்லிஸ்வரர் திருக்கோயிலில் மனிதவள மேலாண்மைத்துறை அமைச்சர் திருமதி என்.கயல்விழி செல்வராஜ் அவர்களும், மயிலாப்பூர் சட்டமன்ற உறுப்பினர் த.வேலு அவர்களும், நாடாளுமன்ற, சட்டமன்ற உறுப்பினர்கள், உள்ளாட்சி அமைப்புகளின் பிரதிநிதிகள் சுதந்திர தினத்தை முன்னிட்டு நடைபெற்ற சிறப்பு வழிபாடு மற்றும் சமத்துவ விருந்தில் பங்கேற்று சிறப்பித்தனர்.

மாற்றுக் கொள்கைகள் கொண்ட தலைவர்களிடத்திலும் மரியாதை பாராட்டி

மாண்புமன் அரசியல் நாகரிகத்தை பேணிக்காத்த அரிய தலைவர்களில் ஒருவர் இல.கணேசன்!

முதல்வர் மு.க.ஸ்டாலின் வெளியிட்ட இரங்கல் செய்தியில் புகழாரம்!

சென்னை, ஆக. 17 - நாகாலாந்து மாநில ஆளுநர் இல.கணேசன் அவர்களின் மறைவையொட்டி முதலமைச்சர் மு.க.ஸ்டாலின் அவர்களின் இரங்கல் செய்தி வருமாறு :-

மூத்த அரசியல் தலைவரும் நாகாலாந்து மாநில ஆளுநருமான இல.கணேசன் அவர்கள் மறைந்த செய்தி அறிந்து மிகவும் துயருற்றேன்.

இல.கணேசன் அவர்கள் பா.ஜ.க. மாநிலத் தலைவர், பா.ஜ.க. தேசிய துணைத் தலைவர், மாநிலங்களவை உறுப்பினர், மணிப்பூர் மற்றும் நாகாலாந்து மாநிலங்களின் ஆளுநர் எனப் பல்வேறு பொறுப்புகளைத் திறம்பட வகித்த, நீண்ட பொதுவாழ்வுக்குச் சொந்தக்காரர்.

அரசியல் வாழ்க்கைக்காகத் திருமணம் கூட செய்துகொள்ளாமல் பொதுவாழ்வுக்குத் தம்மை அர்ப்பணித்தவர்.

நெருக்கடி நிலைப் பிரகடனத்தை கண்டித்துப் போராட்டம் நடத்தி, பாடல்கள் எழுதியவர்.

மாற்றுக் கொள்கைகள் கொண்ட இயக்கங்களில் உள்ள தலைவர்களிடத்திலும்



மரியாதை பாராட்டி, மாண்புமன் நடந்துகொண்டு, அரசியல் நாகரிகத்தைப் பேணிக்காத்த அரிய தலைவர்களில் ஒருவர். இல.கணேசன் அவர்கள் முத்தமிழறிஞர் கலைஞர் மீது பெரும் மதிப்பு கொண்டிருந்தார். தலைவர் கலைஞர் அவர்களும் முதலமைச்சராக இருந்தபோது, இல.கணேசன் அவர்களின் பிறந்தநாளில் அவரது இல்லத்துக்கு நேரில் சென்று பிறந்தநாள் வாழ்த்துத் தெரிவித்து, தமது அன்பை வெளிப்படுத்தி இருந்தார் என்பது குறிப்பிடத்தக்கது.

எளிமை, அதிர்ந்து பேசாத பண்பு, அனைவரையும் அரவணைத்துச் செல்லும் தன்மை

ஆகியவற்றால் அனைத்துத் தரப்பிலும் நண்பர்களைக் கொண்டவராகத் திரு. இல.கணேசன் அவர்கள் விளங்கினார்.

என் மீதும் தனிப்பட்ட முறையிலும் அன்பு காட்டி வந்தார். அவரது இல்லத்தில் நடக்கும் அனைத்து நிகழ்ச்சிகளுக்கும் அவரும் அவரது குடும்பத்தினரும் என்னை நேரில் வந்து அழைக்கும் அளவுக்கு நல்ல நட்பினை நாங்கள் இருவரும் பேணி வந்தோம்.

உடல்நலம் குன்றி மருத்துவமனையில் சிகிச்சை பெற்று வந்த அவர் முழு உடல்நலம் பெற்று, மீண்டு வருவார் என எதிர்பார்த்திருந்த நிலையில், அவரது மறைவுச் செய்தி வேதனையளிக்கிறது.

அன்னாரை இழந்து தவிக்கும் அவரது குடும்பத்தினர், அரசியல் கட்சித் தலைவர்கள், நண்பர்கள் உள்ளிட்ட அனைவருக்கும் எனது ஆழ்ந்த இரங்கலையும் ஆறுதலையும் தெரிவித்துக் கொள்கிறேன்.

இவ்வாறு முதல்வர் மு.க.ஸ்டாலின் அவர்கள் விடுத்துள்ள இரங்கல் செய்தியில் குறிப்பிட்டுள்ளார்.

இணையத்தில் கழகத்தின் முகங்களில் ஒருவராக அறியப்பட்ட

அன்புத் தம்பி காளிமுத்துவின் மறைவு வேதனை அளிக்கிறது!

வலைதளப் பதிவில் - கழகத் தலைவர் மு.க.ஸ்டாலின் உருக்கம்!

சென்னை, ஆக. 17 -

இணையத்தில் கழகக் கருத்துக்களை துடிப்புடன் எடுத்தியம்பி வந்த கழகத் தோழர் காளிமுத்து மறைவுந்றார் என்பதை அறிவிக்க வருந்துகிறோம்.

இச்செய்தி அறிந்து வருந்திய கழகத் தலைவர் - முதல்வர் மு.க.ஸ்டாலின் அவர்கள் வலைதளத்தில் விடுத்த இரங்கல் செய்தியில், “இணையத்தில் கழகத்தின் முகங்களில் ஒருவராக அறியப்பட்ட அன்புத் தம்பி - துடிப்புமிக்க இளம் உடன் பிறப்பு காளிமுத்து மறைந்த செய்தி வேதனையளிக்கிறது” என்று குறிப்பிட்டுள்ளார்.

முதலமைச்சர் - கழகத் தலைவர் மு.க.ஸ்டாலின் அவர்களின் சமூக வலைதளப் பதிவு வருமாறு:

கட்சியில் எந்தப் பொறுப்பிலும் இல்லாவிட்டாலும், தனது கருப்பு சிவப்பு உணர்வால், இணையத்தில் கழகத்தின் முகங்களில் ஒருவராக அறியப்பட்டவரும், கழகமே தனது அடையாளம் எனச் செயல்பட்டவருமான அன்புத்தம்பி காளிமுத்து (@Mark2Kali) அவர்கள் மறைந்த செய்தி என்னை மிகுந்த அதிர்ச்சிக்கும் வேதனைக்கும் உள்ளாக்கியுள்ளது.

துடிப்புமிக்க இளம் உடன்பிறப்பான காளிமுத்து அவர்களை இழந்து தவிக்கும் அவரது குடும்பத்தினருக்கும், நம் கழகக் குடும்பத்தினருக்கும் எனது ஆழ்ந்த இரங்கல்கள்! இவ்வாறு அப்பதிவில் முதல்வர் மு.க.ஸ்டாலின் அவர்கள் குறிப்பிட்டுள்ளார்.

முரசொலி மாறன் 92வது பிறந்தநாள் : இன்று

தமிழ்நாடு முதலமைச்சர் - கழகத் தலைவர் தருமபுரியில் திருவுருவப்படத்திற்கு

மலர்மாலை அணிவித்து மரியாதை செலுத்துகிறார்.

சென்னை, 'முரசொலி' வளாக முகப்பிலுள்ள முரசொலி மாறன் திருவுருவச் சிலைக்கு கழக முன்னணியினர் மாலை அணிவிக்கின்றனர்!

மாவட்டக் கழகத் தோழர்களுக்கு சென்னை மாவட்டக் கழகச் செயலாளர்கள் வேண்டுகோள்

சென்னை, ஆக. 17 -

தமிழ்நாடு முதலமைச்சர், கழகத் தலைவர் அவர்கள், ஏற்கனவே திட்டமிடபடி தருமபுரியில் பல்வேறு நிகழ்ச்சிகளில் கலந்து கொள்ளவிருப்பதால்;

முத்தமிழறிஞர் கலைஞரின் மனச் சாட்சியாக விளங்கியவரும் திராவிட முன்னேற்றக் கழகத்தின் மூளையாகச் செயல்பட்டவரும் ஒன்றிய அமைச்சராக இருந்து அனைவருடைய பாராட்டு தல்களையும் பெற்று மிகச் சிறப்பாகப் பணியாற்றியவருமாகிய முரசொலி மாறன் அவர்களின் 92வது பிறந்தநாளினை முன்னிட்டு, தமிழ்நாடு முதலமைச்சர் - கழகத் தலைவர் அவர்கள், இன்று (ஆகஸ்ட் 17) தருமபுரியில் முரசொலி மாறன் அவர்களின் திருவுருவப் படத்திற்கு மலர்மாலை அணிவித்து மரி



சொலி மாறன் அவர்களின் திருவுருவப் படத்திற்கு மலர்மாலை அணிவித்து மரி

யாதை செலுத்துகிறார்.

அதேநேரத்தில் இன்று (17.8.2025-ஞாயிற்றுக்கிழமை) காலை 9.00 மணி யளவில் கோடம்பாக்கம், 'முரசொலி' அலுவலகத்தில் அமைந்துள்ள முரசொலி மாறன் அவர்களின் திருவுருவச் சிலைக்கு கழக முன்னணியினர் மலர்மாலை அணிவிக்கிறார்கள்.

அதுபோது ஒருங்கிணைந்த சென்னை மாவட்ட, பகுதி, வட்டக் கழகச் செயலாளர்கள், நிர்வாகிகள் மற்றும் அனைத்து அணிகளின் நிர்வாகிகள் உள்ளிட்ட கழகத் தோழர்கள் அனைவரும் தவறாமல் கலந்து கொள்ளுமாறு கேட்டுக் கொள்கிறோம்.

- சென்னை மாவட்ட தி.மு.க.,